

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 227 - திருவள்ளூர் ஆண்டு 2055 - பங்குனி 15 - வியாழக்கிழமை 28 மார்ச் 2024 - மதுரை 12 பக்கங்கள் Established : 10.8.1942 - Volume : 82 - Issue 227 : Thiruvalluvar Year - 2055 - Panguni 15 - Thursday 28 March 2024 - Madurai 12 Pages ₹ 5.00



கழகத் தலைவரும், முதலமைச்சருமான மு.க.ஸ்டாலின் அவர்கள், நேற்று முன்தினம் (26.3.2024) தூத்துக்குடி மாவட்டம், எட்டயபுரத்தில் நடைபெற்ற 'இந்தியா' கூட்டணியின் மக்களவைத் தேர்தல் பிரச்சாரப் பொதுக் கூட்டத்தில் தூத்துக்குடி தொகுதி வேட்பாளர் கனிமொழி கருணாநிதி மற்றும் இராமநாதபுரம் தொகுதி வேட்பாளர் நவாஸ்கனி ஆகியோருக்கு வாக்களிக்குமாறு கேட்டுக் கொண்டு உரையாற்றினார். மேடையில், அமைச்சர் பெருமக்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, எஸ்.ரகுபதி, திருமதி.கீதாஜீவன், ஆர்.எஸ்.ராஜகண்ணப்பன், அனிதா ஆர். ராதாகிருஷ்ணன், இராமநாதபுரம் மாவட்டக் கழகச் செயலாளரும், சட்டமன்ற உறுப்பினருமான காதர்பாட்சா முத்துராமலிங்கம், சட்டமன்ற உறுப்பினர்கள் மார்க்கண்டேயன், முருகேசன், கருமாணிக்கம், அமிர்தராஜ், சண்முகப்பா, சமத்துவ மக்கள் கழகத் தலைவர் எர்ணாவூர் நாராயணன், முக்குலத்தோர் புலிப்படை கட்சித் தலைவர் கருணாஸ், மக்கள் விடுதலைக் கட்சித் தலைவர் முருகவேல் ராஜன், அகில இந்திய பார்வாடு விளாக் கட்சித் தலைவர் சுரேஷ் மற்றும் இந்தியா கூட்டணி நிர்வாகிகள் உள்ளனர்.

முதலமைச்சரான என்னிடமே பொய் சொன்னவர் - பொய்களை மட்டுமே பரிசாகத் தரும் பிரதமர்

மோடிக்கு ஏமாற்றத்தைப் பரிசாகத் தர இந்தியா தயாராகி விட்டது!

தூத்துக்குடி, மார்ச் 28 -

தூத்துக்குடி மாவட்டம், எட்டயபுரத்தில், நேற்று முன்தினம் மாலை நடைபெற்ற மாபெரும் தேர்தல் பிரச்சாரப் பொதுக்கூட்டத்தில் உரையாற்றிய கழகத் தலைவர் - முதல்வர் மு.க.ஸ்டாலின் அவர்கள், “முதலமைச்சரான என்னிடமே பொய் சொன்னவர் - மக்களுக்குப் பொய்களை மட்டுமே பரிசாகத் தருபவர், பிரதமர் மோடி” என்றும், “அத்தகைய பிரதமர் மோடிக்கு ஏமாற்றத்தைப் பரிசாகத் தர இந்தியா தயாராகி விட்டது” என்றும் குறிப்பிட்டார்.

கழகத் தலைவர், முதல்வர் மு.க.ஸ்டாலின் அவர்கள், தூத்துக்குடி மாவட்டம் எட்டயபுரத்தில் நேற்று முன்தினம் (26.3.2024) மாலை நடைபெற்ற மாபெரும் தேர்தல் பரப்புரைப் பொதுக் கூட்டத்தில், தூத்துக்குடி மக்களவைத் தொகுதி கழக வெற்றி வேட்பாளர் கனிமொழி கருணாநிதி மற்றும் இராமநாதபுரம் மக்களவைத் தொகுதி இந்திய யூனியன் முஸ்லிம் லீக் வெற்றி வேட்பாளர் நவாஸ் கனி ஆகியோரை ஆதரித்து வாக்குக் கேட்டு எழுச்சியுரை ஆற்றினார்.

முதல்வர் அவர்களின் உரை வருமாறு : -

முத்துநகரில் இருந்தும், சேதுச் சீமையில் இருந்தும் கடல் அலைகளைப்போல், எழுச்சி யோடு கூடியிருக்கும் உங்களைப் பார்க்கும் போது, மகிழ்ச்சியாக மட்டுமல்ல, நாற்பதுக்கு நாற்பதும் நாம்தான் என்ற உறுதியும் வந்து விட்டது!

சர்வாதிகாரியிடம் இருந்து - ஜனநாயகத்தை மீட்கும் போராட்டம்!

இந்திய விடுதலைப் போராட்டத்திற்கு தங்க எின் உயிரையும், உடலையும் அர்ப்பணித்த தளகர்த்தர்கள் பலர் பிறந்த தியாக மண்ணிற்கு நான் வந்திருக்கிறேன். ஒருவகையில் இப்போது நடப்பதும் விடுதலைப் போராட்டம்தான். இது சர்வாதிகாரியிடம் இருந்து ஜனநாயகத்தை



மீட்பதற்கான விடுதலைப் போராட்டம்! தேர்தல் மூலம் ஜனநாயகத்தைக் காப்பாற்றும் அறப் போராட்டம்! இந்த அறப்போருக்கு உங்களை அழைக்கத்தான் நான் வந்திருக்கிறேன்! தேர்தல் ஜனநாயகப் போர்க்களத்திற்கு அறைகூவல் விடுக்கும் இந்தக் கூட்டத்தில் பங்கேற்றுள்ள அனைவருக்கும் வணக்கம்!

சிறுபான்மை இயக்கத்துக்கு என்றும் துணை தி.மு.க.!

இராமநாதபுரம் நாடாளுமன்றத் தொகுதியில், இந்திய யூனியன் முஸ்லிம் லீக் வேட்பாளராக நவாஸ் கனி போட்டியிடுகிறார். எப்போதும், தி.மு.க. கூட்டணியில் முஸ்லிம் லீக்கிற்குத்தான் முதலில் தொகுதி பங்கீடு செய்யப்படும்!

போராசிரியர் காதர் மொய்தீன் அவர்கள் எப்போதும் நமக்கு உறுதுணையாக இருப்பவர். ஏன் என்றால், தி.மு.க. எப்போதும் சிறுபான்மை இயக்கத்துக்குத் துணையாக இருக்கும் இயக்கம்!

அனைத்துத் தரப்பினரின் ஆதரவையும் பெற்று, ஏணிச் சின்னத்தில் போட்டியிடும், நவாஸ் கனி அவர்களைக் கடந்த தேர்தலை விட, அதிக வாக்குகள் வித்தியாசத்தில் வெற்றி பெற வையுங்கள்!

கடந்த 2019 தேர்தலின்போது, நான் தூத்துக்குடியில் பேசியபோது, “என் தங்கை கனிமொழிக்கு வாக்களியுங்கள் அவர் நீங்கள் கூப்பிட்ட குரலுக்கு ஒலோடி வருவார் - என் கடன் பணி செய்து கிடப்பதே என்று உழைப்பார் என்று கூறி வாக்குகள் கேட்டேன். நீங்கள் பெருவாரியான வாக்குகள் வித்தியாசத்தில் அவரை வெற்றி பெற வைத்தீர்கள்.

நாடாளுமன்றத்தில் - ஒட்டுமொத்த இந்தியாவுக்காகவும்

முழுங்கியவர் என் தங்கை கனிமொழி!

தூத்துக்குடியில் மக்களுடன் மக்களாக கனிமொழி வாழ்ந்தார்; உழைத்தார்; போராடினார்; உங்களுக்காக நாடாளுமன்றத்தில் பேசினார். பேசினார் என்று சொல்வதைவிட, ‘காஜனை மொழியாக முழுங்கினார். தூத்துக்குடிக்காக மட்டும் அவர் பேசவில்லை, தமிழ்நாட்டிற்காகப் பேசினார்; ஒட்டுமொத்த இந்தியாவிற்காகப் பேசினார்.

மழை வெள்ளம் ஏற்பட்டபோது, அவரே தண்ணீரில் இறங்கி, மக்களுடன் மக்களாக

நின்று, நிவாரணப் பணிகளில் ஈடுபட்டதை யெல்லாம், நீங்களே பார்த்தீர்கள். இதைக் கூறினால், பிரதமர் நரேந்திர மோடி அவர்கள் ‘குடும்ப அரசியல்’ என்று பழைய பல்லவியைப்

நாட்டில் இருக்கும் ஒவ்வொரு குடும்பத்திற்கும் நன்மை செய்கின்ற கட்சி! ஒவ்வொரு நாளும் காலை முதல் இரவு வரை மக்களுடன் மக்களாக இருந்து, மக்களுக்காகப் பணியாற்றிக்

தூத்துக்குடியில் மக்களுடன் மக்களாக கனிமொழி வாழ்ந்தார்; உழைத்தார்; போராடினார்; உங்களுக்காக நாடாளுமன்றத்தில் பேசினார். பேசினார் என்று சொல்வதைவிட, ‘காஜனை மொழி’யாக முழுங்கினார். தூத்துக்குடிக்காக மட்டும் அவர் பேசவில்லை, தமிழ்நாட்டிற்காகப் பேசினார்; ஒட்டுமொத்த இந்தியாவிற்காகப் பேசினார்.



பாடுவார். எங்கள்மேல் எந்தக் குற்றச்சாட்டும் விமர்சனமும் வைக்க முடியாதவர்கள் செய்யும் அவதூறு அது.

பிரதமர் மோடி அவர்களே நாங்கள் உழைப்பதற்காக அரசியலுக்கு வந்திருக்கிறோம். ஊர் சுற்ற வரவில்லை! எப்படி மக்கள் பணியாற்ற வேண்டும் என்று எங்களுக்கு கற்றுக் கொடுத்தது யார்? தலைவர் கலைஞர் அவர்கள்!

எங்களுக்கு என்றால், தனிப்பட்ட எனக்கும் கனிமொழிக்கும் மட்டுமல்ல; இங்கு மேடையில் இருக்கும் நிர்வாகிகளுக்கு மட்டுமல்ல; திராவிட முன்னேற்றக் கழகத்தின் ஒவ்வொரு தொண்டனுக்கும் கற்றுக் கொடுத்திருக்கிறார்.

ஒவ்வொரு குடும்பத்துக்கும் நன்மை செய்யும் கட்சி தி.மு.க. !

அதனால்தான், அடிக்கடி சொல்கிறோம்; ஆமாம், நாங்கள் குடும்பக் கட்சிதான்! தமிழ்

கொண்டு இருக்கும் கட்சி! தமிழ்நாடு மொழி - இனம் பண்பாடு ரீதியாக, ஒடுக்கப்பட்டதை எதிர்த்து உருவானதுதான் திராவிட முன்னேற்றக் கழகம்.

கொள்கை உரம் மிக்க கூட்டம் நாங்கள்!

இந்த தமிழ்நாட்டை எப்படியாவது அடிமைப் படுத்திவிட முடியாதா? என்று பகல் கனவு காணும் உங்களின் தூக்கத்தைக் கெடுக்கும் கொள்கை வாரிசுகள் நாங்கள்! இப்படிப்பட்ட கொள்கை உரமிக்க தன்மானக் கூட்டத்தைப் பார்த்தால் உங்களுக்குக் கசக்கத்தான் செய்யும்!

அதனால்தான் இந்தத் தூத்துக்குடி மக்களின் பிரதிநிதியான கனிமொழியை, மேடையில் இருக்கும்போதே நீங்கள் அவமதித்தீர்கள்.

தொடர்ச்சி 3 ஆம் பக்கம்

வேலைவாய்ப்பின்மை பிரச்சினைக்குத் தீர்வு காண முடியாது!

ஒன்றிய பா.ஜ.க. அரசு ஒப்புதல் - இளைஞர்கள் அதிர்ச்சி!

புதுடெல்லி, மார்ச் 28 - ஒவ்வொரு ஆண்டும் 2 கோடி பேருக்கு வேலைவாய்ப்பு ஏற்படுத்தி தரப்படும் என்ற வாக்குறுதி அளித்து ஒன்றியத்தில் ஆட்சிக்கு வந்த பிரதமர் மோடி. 10 ஆண்டுகளில் ஒருவருக்கு கூட வேலைவாய்ப்பை ஏற்படுத்தி தராமல் பொதுமக்களிடம் கடும் அதிருப்தியை சம்பாதித்து வைத்துள்ளார்.

வேலைவாய்ப்பு ஏற்படுத்தி தருவதாக பொய்ச் வாக்குறுதி அளித்த பிரதமர் மோடிக்கு, நாடாளுமன்றத் தேர்தலில் படுதோல்வியை பரிசாக அளித்து தக்க பாடம் புகட்ட வேண்டும் என

பொதுமக்களுக்கு எதிர்க்கட்சியினர் வேண்டுகோள் விடுத்து வருகின்றனர். இந்தச் சூழலில் நாட்டின் வேலைவாய்ப்பின்மை பிரச்சினைக்கு தீர்வு காண முடியாது என்று ஒன்றிய அரசின் தலைமை பொருளாதார ஆலோசகர் அனந்த நாகேஸ்வரன் தெரிவித்துள்ளார்.

அனைத்து சமூக, பொருளாதார பிரச்சினைக்கும் ஒன்றிய அரசு தீர்வு காண வேண்டும் என எதிர்பார்ப்பது தவறானது என்றும், தனியார் நிறுவனங்கள்தான் வேலைவாய்ப்புகளை ஏற்படுத்தி பணியமர்த்தலை செய்வ

வேண்டும் என்றும் அவர் தெரிவித்துள்ளார்.

இது வேலைவாய்ப்பின்றி இருக்கும் இளைஞர்களிடையே கடும் அதிர்ச்சியை ஏற்படுத்தியுள்ளது. ஒன்றிய அரசின் தலைமை பொருளாதார ஆலோசகரின் கருத்துமூலம், வேலையில்லா திண்டாட்டத்தை ஒன்றிய அரசால் சரி செய்ய முடியவில்லை என்பது தெளிவாகியுள்ளது. ஆண்டுக்கு 2 கோடி பேருக்கு வேலைவாய்ப்பு அளிக்கப்படும் என்ற பிரதமர் மோடியின் வாக்குறுதி தோல்வியடைந்திருப்பது இதன்மூலம் அம்பலமாகியுள்ளது.

நாடாளுமன்றத் தேர்தல் - கழகத் தலைவர்

முதல்வர் மு.க.ஸ்டாலின் நாளைய பிரச்சாரம்!



2024 ஏப்ரல் 19 அன்று நடைபெற உள்ள நாடாளுமன்றத் தேர்தலையொட்டி, தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் ‘இந்தியா’ கூட்டணி வேட்பாளர்களை ஆதரித்து தேர்தல் பிரச்சாரம் செய்து வாக்குச் சேகரித்து வருகிறார்.

கழகத் தலைவர் அவர்கள் மேற்கொள்ளும் நாளைய தேர்தல் பிரச்சாரப் பயண விவரம் :-

தேதி

நாடாளுமன்ற தொகுதி

29.03.2024 (வெள்ளிக்கிழமை)

- தருமபுரி, கிருஷ்ணகிரி.